

Regional Urdu Text Bulletin, Chatrapati Sambhajinagar

Date: 09 June-2024

Time: 09:00-09:10 am

آکاشوانی چھترپتی سمبھاجی نگر

علاقائی خبریں

تاریخ: ۹ جون ۲۰۲۴ء

وقت: ۹:۱۰-۹:۰۰

.....: سرخیاں

پیش ہے خاص خبروں کی سرخیاں:

- ☆ مرکزی کابینہ کی آج شام راشٹرپتی بھون کے صحن میں حلف برداری۔
- ☆ لوک سبھا کے قائد حزب اختلاف کے طور پر راہل گاندھی کے انتخاب کو کانگریس ارکان پارلیمنٹ کی منظوری۔
- ☆ طبی نصاب کے امتحان ”میٹ“ صاف و شفاف طریقے سے منعقد ہوا: تعلیمی کونسل کا بیان۔
- ☆ انارڈو گروپ کے صدر پدم و بھوشن راموجی راؤ کا حیدرآباد میں انتقال۔
- ☆ مراٹھار یوزرویشن تحریک کے رہنماء منوج جرانگے پاٹل کی ہڑتال شروع۔
- ☆ اور۔۔۔ T-20 عالمی کپ کرکٹ ٹورنامنٹ میں آج بھارت کا پاکستان سے مقابلہ۔

اب خبریں تفصیل سے:

بی جے پی کے سینئر لیڈر زیندر مودی آج مسلسل تیسری مرتبہ بطور وزیر اعظم حلف لیں گے۔ راشٹرپتی بھون میں شام میں منعقدہ حلف برداری تقریب میں بھارت کے پڑوسی ممالک کے اہم قائدین بھی اس تقریب میں شرکت کریں گے۔ وزیر خارجہ ایس جے شنکر نے یہ اطلاع فراہم کی کہ شری لٹکا کے صدر رائیل و کرم سنگھے، مالدیپ کے صدر ڈاکٹر محمد معز و، سیشیلس کے نائب صدر احمد عقیف، بنگلہ دیش کی وزیر اعظم شیخ حسینہ، نیپال کے وزیر اعظم پُشپ کمل دہل، بھوٹان کے وزیر اعظم شیرنگ توبگے اور مراٹھش کے وزیر اعظم پروندر کمار جگنوتھ اس تقریب میں شرکت کریں گے۔

آکاشوانی پر شام پونے سات بجے اس تقریب کی نشریات شروع ہوں گی، جس کی وجہ سے شام سات بجے نشر ہونے والا علاقائی خبرنامہ شام ساڑھے چھ بجے نشر کیا جائے گا۔

کانگریس پارٹی کے نئے ارکان پارلیمنٹ نے راہل گاندھی کو لوک سبھا میں بطور حزب اختلاف قائد منتخب کرنے کی تجویز کو یکطرفہ طور پر منظور کر لیا ہے۔ کل نئی دلی میں پارٹی کی عاملہ کی میٹنگ منعقد ہوئی۔ پارٹی کے صدر ملکارجن کھرگے، سینئر لیڈر سونیا گاندھی، رکن پارلیمنٹ راہل گاندھی و دیگر قائدین موجود تھے۔ کانگریس کے پارلیمانی گروپ کے صدر کے طور پر سونیا گاندھی کا انتخاب عمل میں آیا ہے۔ کھرگے نے کہا ہے کہ اس الیکشن میں عوام کے فیصلے کو قبول کرتے ہیں اور بطور اتحاد ہم پارلیمنٹ میں اور پارلیمنٹ کے باہر کام کرتے رہیں گے۔

بی جے پی کے متقنہ گروپ کا اجلاس کل ممبئی میں منعقد ہوا۔ اس موقع پر نائب وزیر اعلیٰ دیویندر پھڑنولیس بی جے پی کے ریاستی صدر چندر شیکھر باون گلے، ممبئی بی جے پی کے صدر و رکن اسمبلی آشیش شیلار، سمیت دیگر ارکان اسمبلی موجود تھے۔ دریں اثناء مرکزی کاہینہ کی تقریب حلف برداری تک انتظار کرنے کا مشورہ بی جے پی کے سینئر لیڈر امت شاہ نے پھڑنولیس کو دینے کی اطلاع ہے۔ لوک سبھا کی ریاست میں ممکنہ کامیابی نہ ملنے کی ذمہ داری پھڑنولیس نے لی تھی اور استعفیٰ دینے کی خواہش ظاہر کی تھی، جس پر امت شاہ نے انھیں فی الحال انتظار کرنے کا مشورہ دیا ہے۔

کانگریس پارٹی کے ریاستی صدر نانا پٹولے نے مطالبہ کیا ہے کہ ریاست کے قحط زدہ علاقوں کی عوام کی فوری مدد کی جائے۔ گورنر میس بیس کو انھوں نے مطالباتی محضر پیش کیا ہے۔ بجر کھیتوں کو فی ایکڑ 25 ہزار روپے، باغاتی کھیتوں کو فی ایکڑ 50 ہزار روپے اور پھلوں کے باغات کو فی ایکڑ ایک لاکھ روپے کی مدد فراہم کرنے کا مطالبہ اس محضر میں کیا گیا ہے۔ مویشیوں کیلئے چارہ پینے کا پانی، بیجوں کی فراہمی سمیت دیگر زراعتی اشیاء فراہم کرنے کے مطالبات بھی محضر نامے میں کیے گئے۔

و نچیت، بہوجن آگھاڑی کے قومی صدر ایڈوکیٹ پرکاش امبیڈکر نے الزام عائد کیا ہے کہ انڈیا اتحاد کو بہوجن کے ووٹ چاہیے تھے، لیکن انھیں پارلیمنٹ میں نمائندگی نہیں دینی تھی۔ امبیڈکر نے کہا کہ اگر ان پارٹیوں کو سماجی طور پر محروم اور پسماندہ طبقات کیلئے لڑنا ہوتا تو و نچیت بہوجن آگھاڑی کا قیام عمل میں نہ آتا۔

قومی تعلیمی کونسل کے ڈائریکٹر جنرل سُبودھ کمار نے کل نئی دہلی میں ایک صحافتی کانفرنس میں اطلاع دی کہ طبی تعلیم کے داخلوں کیلئے منعقدہ قومی اہلیتی امتحان (NEET) ملک بھر میں مکمل طور پر صاف و شفاف طریقے سے لیا گیا۔ انھوں نے کہا کہ اس امتحان کا سوالیہ پرچہ افشاء نہیں ہوا ہے۔ جن چھ امتحانی مراکز پر ایک ہزار چھ سو طلبہ کو غلط سوالیہ پرچوں کی تقسیم ہونے اور اس میں طلبہ کا وقت ضائع ہونے کی شکایتیں موصول ہوئی تھیں اس کے حقائق کا پتہ لگانے کیلئے NTA نے اعلیٰ سطح کی کمیٹی بنائی ہے۔

انڈیا گروپ کے صدر پدم و بھوشن راموجی راؤ کا کل تلنگانہ کے حیدرآباد میں انتقال ہو گیا۔ وہ 87 برس کے تھے۔ راموجی راؤ نے تلگو کنڑ، تمل، ملیالم اور ہندی زبانوں میں تقریباً 60 فلمیں بنائی ہیں۔ پرتی گھات اور ناچے میوری فلمیں خوب مقبول ہوئیں۔ ناچے میوری فلم کیلئے انھیں قومی ایوارڈ سے بھی نوازا گیا تھا۔ 2016 میں انھیں پدم و بھوشن اعزاز سے نوازا گیا تھا۔ شوٹنگ کی سہولت فراہم کرنے میں مشہور حیدرآباد کی راموجی فلم سٹی انھوں نے ہی قائم کی تھی۔ ETV کے تیرہ زبانوں میں نشر کیے جانے والے چینل گروپ کو بھی انھوں نے ہی قائم کیا۔ ان کے انتقال پر صدر جمہوریہ دَر و پدی مَر موزیر اعظم نریندر مودی، وزیر اعلیٰ ایکنا تھ شندے نے گہرے رنج و غم کا اظہار کیا ہے۔

مراٹھار یز ریشن تحریک کے رہنماء منوج جرانگے پاٹل نے کل سے آنتروالی سرائی میں بھوک ہڑتال دوبارہ شروع کر دی ہے۔ اس ہڑتال کے ضمن میں آنتروالی سرائی کی گرام پنچایت میں فیصلہ لیا گیا، جس میں ان کے حق میں پانچ اور مخالفت میں پانچ اراکین نے ووٹ کیا۔ اس کے بعد سر پنچ نے اپنے فیصلہ گن ووٹ جرانگے کے حق میں دینے سے ہڑتال کی شروعات کی گئی۔ اس ضمن میں آنتروالی سرائی گاؤں میں پولس کا سخت بندوبست تعینات کیا گیا ہے۔ جرانگے پاٹل نے کہا ہے کہ اگر حالات بے قابو ہوتے ہیں تو اس کے ذمہ دار وزیر اعلیٰ، وزیر داخلہ اور پولس انتظامیہ ہوں گے۔ انھوں نے اشارہ دیا کہ اگر مطالبات منظور نہیں کیے گئے تو اسمبلی انتخابات میں 288 نشستوں پر امیدوار کھڑے کیے جائیں گے۔

T-20 عالمی کپ کرکٹ ٹورنامنٹ میں آج بھارت اور روایتی حریف پاکستان کا مقابلہ ہوگا۔ یہ مقابلہ بھارتی وقت کے مطابق نیویارک میں رات آٹھ بجے شروع ہوگا۔ اس ٹورنامنٹ میں فی الحال ویسٹ انڈیز اور یوگا نڈا کے مابین مقابلہ جاری ہے اور آج کا تیسرا مقابلہ عمان اور اسکاٹ لینڈ کے مابین ہوگا۔

دریں اثناء کل اس ٹورنامنٹ میں آسٹریلیا نے انگلینڈ کو 36 رنوں سے، جبکہ جنوبی افریقہ نے نیدر لینڈ کو چار وکٹوں سے شکست دے دی۔ کل صبح ہوئے مقابلے میں افغانستان نے نیوزی لینڈ کو 84 رنوں سے شکست دی۔ افغانستان کے مقررہ 159 رنوں کے ہدف کا پیچھا کرتے ہوئے نیوزی لینڈ کی ٹیم صرف 75 رنوں پر سمٹ گئی۔

ناندیڑ کے ہنگو لی علاقے کے وزیر آباد پولس نے کل تین دیسی پستول اور پانچ زندہ کارتوس ضبط کی۔ اس معاملے میں گوپال چوہان، منوج مورے اور شہم سور یہ نوشی کو گرفتار کیا گیا ہے۔ ان تینوں نے جانہ کے گھن ساونگی کے نو بریٹنگ سے پستول فروخت کرنے کیلئے لانے کی بات کہی ہے۔

ہنگو لی شہر پولس نے دو پہیہ کے کان پھاڑ دینے والی کرخت آواز کرنے والے سالکینسر کو بڑے پیمانے پر ضبط کیے ہیں۔ پولس نے تقریباً سو سے زائد سالکینسر ضائع کیے۔ پولس انتظامیہ نے اپیل کی ہے کہ دو پہیہ سوار زیادہ آواز کرنے والے تکلیف دہ سالکینسر کو ہٹادیں اور اپنی گاڑیاں نابالغ بچوں کو نہ دیں۔

چھترتی سمبھاجی نگر شہر کی شیوسینا شاخ کے قیام کو کل 39 سال پورے ہو گئے۔ اس موقع پر گلہندی میں شیوسینا کی جانب سے خصوصی پروگرام منعقد کیا گیا۔ اس پروگرام میں شیوسینا ڈھوبالا صاحب ٹھا کرے گروپ کے عہدیداران و کارکنان موجود تھے۔

ناسک ضلع میں مختلف حادثات میں چار افراد ہلاک ہو گئے۔ سورگانا تعلقے کے تورنگن میں کل بجلی گرنے سے یادو نامد یو بور سے کی موت ہو گئی۔ نفاڑ، کمبھاری، ساورگاؤں، ران وڑ، ناندورڈی ان علاقوں میں بارش سے کئی گھروں کو نقصان پہنچا۔ ترمبکیشور کے بلوتیر تھ تالاب میں دو لڑکیاں ڈوب کر ہلاک ہو گئیں۔ کپڑے دھونے کیلئے گئی دونوں تیرہ سالہ لڑکیوں کا پیر پھسلنے سے تالاب میں گرنے کا واقعہ پیش آیا۔

ناسک - چھترتی سمبھاجی نگر شاہراہ پر ایولہ تعلقے کے دیشمانے میں لکڑی اور ٹرک کے تصادم میں بس ڈرائیور جگدیش جاٹ ہلاک ہو گیا، جبکہ بس کے چھ مسافر زخمی ہو گئے۔ یہ بس جانہ اور چھترتی سمبھاجی نگر ضلع کے عقیدت مندوں کو دودھام کی یا ترا کروا کر لوٹ رہی تھی، اسی دوران یہ حادثہ پیش آیا۔

نیرل سے ماتھیران منی ٹرین کی خدمات آئندہ 15 اکتوبر تک بند رہے گی۔ جنوب وسطی ریلوے کی جانب سے جاری کردہ صحافتی بیان میں یہ اطلاع دی گئی ہے۔ ماتھیران میں ہر سال بھاری برساتیں ہوتی ہیں اور اس دوران چٹانیں کھسکنے کا خدشہ بڑھ جاتا ہے، اس خطرے کو مد نظر رکھتے ہوئے ہر سال بارش کے موسم میں ٹرین کی خدمات بند کر دی جاتی ہیں۔

دریں اثناء کل شام ممبئی - گواشاہراہ پر مہاڑ تعلقے کے نرگاؤں کے قریب چٹان کھسکنے کا واقعہ پیش آیا۔ اس حادثے میں کوئی جانی نقصان نہیں ہوا تاہم ممبئی - گواہائی شاہراہ پر ٹریفک کی آمد و رفت کچھ دیر کیلئے ٹھپ ہو گئی تھی۔

.....:سرخیاں:.....

آخر میں اس بیٹن کی خاص خبریں ایک بار پھر:

- ☆ مرکزی کابینہ کی آج شام راشٹر پتی بھون کے صحن میں حلف برداری۔
- ☆ لوک سبھا کے قائد حزب اختلاف کے طور پر راج گاندھی کے انتخاب کو کانگریس ارکان پارلیمنٹ کی منظوری۔
- ☆ طبی نصاب کے امتحان ’نپٹ‘ صاف و شفاف طریقے سے منعقد ہوا: تعلیمی کونسل کا بیان۔
- ☆ اناڈوگروپ کے صدر پدم و بھوشن راموجی راؤ کا حیدرآباد میں انتقال۔
- ☆ مراٹھاریزرویشن تحریک کے رہنماء منوج جرانگے پاٹل کی ہڑتال شروع۔
- ☆ اور۔۔۔☆ T-20 عالمی کپ کرکٹ ٹورنامنٹ میں آج بھارت۔ پاکستان سے مقابلہ۔

اس کے ساتھ ہی علاقائی خبریں ختم ہوئیں۔

ان خبروں کو آپ AIR چھترپتی سمبھاجی نگر یوٹیوب چینل پر دوبارہ کسی بھی وقت سن سکتے ہیں۔
